

राज्यसेवा परीक्षा-२०१५ च्या अंतिम निकालाच्या
आधारे शिफारसप्राप्त ठरलेल्या गट अ व गट ब मधील
उमेदवारांच्या प्रशिक्षणासाठीचा एकत्रित परीवीक्षाधीन
प्रशिक्षण कार्यक्रम-३ (सीपीटीपी-३)
मार्गदर्शक सूचना

महाराष्ट्र शासन
सामान्य प्रशासन विभाग
शासन परिपत्रक क्रमांक:- टिआरएन-२०१६/प्र. क्र. ३३/१६/१८-ब
मंत्रालय, मुंबई-४०० ०३२
दिनांक- १६ एप्रिल, २०१६

वाचा:

१. शासन निर्णय सामान्य प्रशासन विभाग क्र. टिआरएन-२०१३/ प्र.क्र. ८४/१३/१२-अ,
दिनांक २०.१.२०१४
२. शासन पत्र सामान्य प्रशासन विभाग क्र. टिआरएन-०४१६/ प्र.क्र. ५३/१६/१८-ब,
दिनांक १३.०४.२०१६
३. शासन पत्र सामान्य प्रशासन विभाग क्र. टिआरएन-०४१६/ प्र.क्र. ५४/१६/१८-ब,
दिनांक १३.०४.२०१६

प्रस्तावना:

महाराष्ट्र लोकसेवा आयोगामार्फत राज्यसेवा परीक्षेद्वारे सरळसेवेने गट अ आणि गट ब मध्ये नियुक्त होणा-या विविध १९ संवर्गातील अधिका-यांचा एकत्रित परीवीक्षाधीन प्रशिक्षण कार्यक्रम अनुक्रमे यशदा, पुणे आणि वनामती, नागपूर या प्रशिक्षण संस्थांमार्फत सुरु करण्याबाबतचा धोरणात्मक निर्णय शासनाने उपरोक्त वाचा येथील अनु. क्र. १ वरील शासन निर्णयान्वये घेतलेला आहे.

२. महाराष्ट्र लोकसेवा आयोगाकडून राज्यसेवा परीक्षा-२०१५ च्या अंतिम निकालाच्या आधारे शिफारसप्राप्त ठरलेल्या गट-अ आणि गट-ब मधील उमेदवारांच्या एकत्रित परीवीक्षाधीन प्रशिक्षणासाठी मार्गदर्शक सूचना निर्गमित करण्याची बाब शासनाच्या विचाराधीन होती. यासंदर्भात शासन आता पुढीलप्रमाणे सूचना निर्गमित करीत आहे,

शासन परिपत्रक:-

राज्यसेवा परीक्षा-२०१५ च्या अंतिम निकालाच्या आधारावर शिफारसप्राप्त ठरलेल्या उमेदवारांच्या एकत्रित परीवीक्षाधीन प्रशिक्षणासंबंधातील विविध मुद्द्यांबाबत पुढीलप्रमाणे सूचना देण्यात येत आहे.

(एक) प्रशिक्षण सुरु करण्यासंदर्भातील मार्गदर्शक सूचना:-

१. उपरोक्त अनुक्रमांक २ आणि ३ च्या शासन पत्रान्वये शिफारसप्राप्त उमेदवारांना त्यांच्या चारित्र्य तपासणी, वैद्यकीय तपासणी आणि जात प्रमाणपत्र पडताळणी वैधतेच्या अधिनतेने एकत्रित परीवीक्षाधीन प्रशिक्षणासाठी (सीपीटीपी-३) तात्पुरती नियुक्ती देण्यात आली आहे. या बाबींच्या पूर्ततेअंती प्रशिक्षण सुरु होण्यापूर्वी या उमेदवारांना परीवीक्षाधीन अधिकारी म्हणून नियमित नियुक्तीचे आदेश देण्यात येतील.
२. एकत्रित परीवीक्षाधीन प्रशिक्षण कार्यक्रमासाठी उमेदवारांनी दिनांक २९ एप्रिल, २०१६ पासून संबंधित प्रशिक्षण संस्थेमध्ये मूळ प्रमाणपत्रांच्या तपासणीसाठी उपस्थित राहण्याच्या सूचना उपरोक्त अनुक्रमांक २ आणि ३ वर नमूद केलेल्या शासन पत्रान्वये देण्यात आल्या आहेत. उमेदवारांना प्रमाणपत्र तपासणीसाठी दिनांक २९ एप्रिल, २०१६ ते दिनांक १ मे, २०१६ असा अवधी देण्यात आलेला आहे. प्रत्यक्ष प्रशिक्षण दिनांक २ मे,

२०१६ पासून सुरु होणार असले तरी, प्रमाणपत्र तपासणीसाठी, सध्या शासन सेवेत असलेल्या उमेदवारांनी दिनांक २८ एप्रिल, २०१६ किंवा २९ एप्रिल, २०१६ (मध्यान्ह नंतर) रोजी कार्यमुक्त व्हावे. या अवधीत कार्यमुक्त झाल्याच्या दिनांकापासून ते दिनांक १ मे, २०१६ पर्यंतचा त्यांचा कालावधी कर्तव्यार्थ कालावधी म्हणून नियमित करण्यात येईल. मात्र सध्या शासन सेवेमध्ये नसलेले उमेदवार दि. २९ एप्रिल, २०१६ ते १ मे, २०१६ या कालावधीपैकी कोणत्याही दिवशी उपस्थित झाले तरी त्यांना दिनांक २ मे, २०१६ पासूनच नियुक्ती देण्यात येईल, याची त्यांनी नोंद घ्यावी. उमेदवार प्रशिक्षण संस्थेमध्ये उपस्थित झाल्यापासून संबंधित संस्थेमध्ये निवासाची सोय उपलब्ध करून देण्यात येईल.

३. राज्यसेवा परीक्षा-२०१५ चा अंतिम निकाल महाराष्ट्र लोकसेवा आयोगाकडून दिनांक ५.०४.२०१६ रोजी जाहिर करण्यात आला. तदनंतर शिफारसप्राप्त उमेदवारांना दिनांक १३.०४.२०१६ च्या पत्रान्वये तात्पुरती नियुक्ती देण्यात आली आहे. त्यामुळे राज्य शासनाच्या सेवेत कार्यरत असलेल्या शिफारसप्राप्त उमेदवारांना कार्यमुक्त करण्यासाठी शासन निर्णय सामान्य प्रशासन विभाग क्रमांक एसआरव्ही-१०९२/ प्र. क्र.१०३३/प्र. क्र.३३/९२/८, दिनांक २.१२.१९९७ अनुसार विहित केलेला १ महिन्याचा नोटीस कालावधी शिथील करण्यात येत आहे.

(दोन) परीक्षाधीन प्रशिक्षणार्थीच्या वेतनाबाबत:-

१. प्रशिक्षण कालावधीत गट-अ संवर्गातील उमेदवारांना रु. ३०,०००/- आणि गट-ब संवर्गातील उमेदवारांना रु २०,०००/- इतके ठोक वेतन अनुक्रमे यशदा, पुणे आणि वनामती, नागपूर यांचेमार्फत अदा करण्यात येईल. परीक्षाधीन कालावधीतील अनिवार्य संलग्नतेचा ६ आठवड्यांचा प्रशिक्षणाचा भाग पूर्ण झाल्यानंतर (एकूण १४ आठवड्यांनंतर) संबंधित विभागाकडे तांत्रिक प्रशिक्षणाच्या टप्प्यासाठी हजार झाल्यापासून या उमेदवारांना नियमित वेतन प्रदान करण्यात येईल. त्याचबरोबर आधीच्या १४ आठवड्यांच्या कालावधीत अदा करण्यात आलेली ठोक वेतनाची रक्कम आणि नियमित वेतन यामधील फरकाची रक्कम संबंधित विभागांकडून एक रकमी अदा करण्यात येईल.
२. उपजिल्हाधिकारी/ तहसिलदार, पोलीस उपअधीक्षक, सहायक विक्रीकर आयुक्त/ सहायक संचालक, महाराष्ट्र वित्त व लेखा सेवा, उपमुख्य कार्यकारी अधिकारी/ गट विकास अधिकारी आणि अधिक्षक राज्य उत्पादन शुल्क या गट-अ संवर्गातील अधिका-यांकरिता प्रति महिना प्रति अधिकारी रु.३०,०००/- याप्रमाणे अनुक्रमे महसूल विभाग, गृह विभाग, वित्त विभाग, ग्राम विकास विभाग आणि गृह विभाग (राज्य उत्पादन शुल्क) यांनी तसेच कक्ष अधिकारी, सहायक निबंधक सहकारी संस्था, उप अधिक्षक भुमी अभिलेख/ नायब तहसिलदार, मुख्याधिकारी (नगरपालिका/ नगरपरिषद), सहायक गट विकास अधिकारी, सहायक प्रादेशिक परिवहन अधिकारी आणि उप अधिक्षक राज्य उत्पादन शुल्क / सहायक आयुक्त राज्य उत्पादन शुल्क या गट ब संवर्गातील अधिका-यांकरिता प्रति महिना प्रति अधिकारी रु.२०,०००/- याप्रमाणे अनुक्रमे महाराष्ट्र लोकसेवा आयोग, सामान्य प्रशासन विभाग, सहकार विभाग, महसूल विभाग,

नगरविकास विभाग, ग्राम विकास विभाग, गृह (परिवहन) विभाग आणि गृह (राज्य उत्पादन शुल्क) या विभागांनी एकत्रितरित्या **अग्रिम निधी** उपलब्ध करून द्यावा. प्रशिक्षण २ मे, २०१६ पासून सुरु होणार असल्यामुळे दिनांक २ मे, २०१६ ते दिनांक ६ ऑगस्ट, २०१६ या कालावधीतील १४ आठवड्यांच्या वेतनासाठी एप्रिल, २०१६ अखेर अग्रिम निधी संबंधित विभागांनी गट अ साठी यशदा, पुणे आणि गट ब साठी वनामती, नागपूर यांना उपलब्ध करून द्यावा.

३. परिवीक्षाधीन उमेदवारांचे टप्पा १ चे ८ आठवड्यांचे “पायाभूत प्रशिक्षण” आणि त्यानंतर ६ आठवड्यांची “अनिवार्य संलग्नता” असे १४ आठवड्यांचे प्रशिक्षण पूर्ण झाल्यानंतर हे परिवीक्षाधीन अधिकारी टप्पा ३ च्या, “व्यावसायिक खातेनिहाय/ तांत्रिक प्रशिक्षणा” साठी संबंधित विभागाकडे जेव्हा रुजू होतील तेव्हापासून त्यांना विभागामार्फत नियमित वेतन अदा करण्यात यावे. एखाद्या विभागाकडे टप्पा ३ च्या प्रशिक्षणासाठी पर्याप्त सुविधा नसेल अशा विभागाच्या नियंत्रणाखालील अधिका-यांचे प्रशिक्षण जरी प्रशिक्षण संस्थेमार्फत घेण्यात येणार असले तरी, ज्या दिनांकास हे प्रशिक्षण, प्रशिक्षण संस्थेमार्फत सुरु करण्यात येईल त्या दिनांकापासून उमेदवारांना नियमित वेतन संबंधित विभागकडून अदा करण्यात येईल. तसेच, आधीच्या कालावधीत अदा केलेले ठोक वेतन आणि नियमित वेतन यातील फरकाची रक्कम देखील एक रकमी अदा करण्यात येईल.
४. प्रशिक्षणार्थीच्या वेतनासाठी संबंधित विभागांनी आहरण व संवितरण अधिकारी घोषित करावे व सदर आदेशाची प्रत सामान्य प्रशासन विभागास पाठवावी. घोषित केलेल्या आहरण व संवितरण अधिका-यांकडून प्रशिक्षणार्थींना वेळेत थकबाकी व वेतन मिळेल याची संबंधित विभागांच्या उपसचिवांनी दक्षता घ्यावी व सदर बाबतचा अहवाल सामान्य प्रशासन विभागास दर तीन महिन्यांनी सादर करावा.

(तीन) परिवीक्षाधीन प्रशिक्षणार्थींकडून घेण्यात येणा-या बंधपत्राबाबत:-

एकत्रित परिवीक्षाधीन प्रशिक्षण कार्यक्रम-३ (CPTP-३) मध्ये प्रवेश घेणा-या उमेदवारांकडून त्यांना प्रवेश देण्यापूर्वी शासन निर्णय, सामान्य प्रशासन विभाग क्रमांक: टिआरएन ०५१४/ प्र. क्र. ७/१४/१८-ब, दिनांक २४ एप्रिल, २०१५ मधील तरतूदीनुसार बंधपत्र घेण्यात यावे.

(चार) पायाभूत प्रशिक्षण व अनिवार्य संलग्नता या टप्प्यातून सूट.

१. राज्यसेवा परीक्षा-२०१३/२०१४ च्या आधारे शिफारस करण्यात आलेल्या व सध्या सीपीटीपी-१/२ अंतर्गत प्रशिक्षण घेत असलेल्या गट-अ संवर्गातील परिवीक्षाधीन अधिका-यांची राज्यसेवा परीक्षा-२०१५ च्या आधारे गट-अ मधील अन्य संवर्गासाठी शिफारस करण्यात आली असेल व नवीन शिफारस केलेले पद घेण्यास संबंधित परिवीक्षाधीन अधिकारी इच्छुक असेल तर त्याने सामान्य प्रशासन विभाग आणि प्रशिक्षण संस्थेला, म्हणजेच महासंचालक, यशदा यांना प्रथम तसे कळवावे. अशा उमेदवाराने दिनांक २९.०४.२०१६ ते दिनांक १.०५.२०१६ या कालावधीत यशदा या प्रशिक्षण संस्थेमध्ये प्रमाणपत्रांसह उपस्थित राहून प्रमाणपत्रांची पडताळणी करून घ्यावी तसेच

उमेदवाराचे वैद्यकीय प्रमाणपत्र प्राप्त झालेले नसेल किंवा त्यामध्ये काही अभिप्राय असतील तर अशा उमेदवाराने पुणे येथील शासकीय वैद्यकीय महाविद्यालयातील मंडळासमोर वैद्यकीय तपासणी करून त्याचा अहवाल सादर करावा. त्याचबरोबर यशदामार्फत अशा उमेदवारांना पायाभूत प्रशिक्षण व अनिवार्य संलग्नता या प्रशिक्षणाच्या टप्प्यांमधून सूट देण्याबाबत ना हरकत प्रमाणपत्र देण्यात येईल. तदनंतर अशा उमेदवारांची पोलीस उपअधिक्षक/ सहायक पोलीस आयुक्त या संवर्गात शिफारस झालेली नसेल तर त्याने नवीन संवर्गाच्या तांत्रिक प्रशिक्षणाच्या टप्प्यावर रुजू व्हावे. पोलीस उपअधिक्षक/ सहायक पोलीस आयुक्त या पदासाठी शिफारस करण्यात आलेल्या उमेदवारांनी ८ आठवड्यांनंतर, पायाभूत प्रशिक्षण संपल्यानंतर, संचालक, महाराष्ट्र पोलीस अकादमी, नाशिक यांचेकडे उपस्थित रहावे. तशा आशयाचे कार्यमुक्तीचे पत्र यशदा मार्फत या उमेदवारांना देण्यात येईल.

२. राज्यसेवा परीक्षा-२०१३/२०१४ च्या आधारे शिफारस करण्यात आलेल्या व सध्या सीपीटीपी-१/२ अंतर्गत प्रशिक्षण घेत असलेल्या गट-ब संवर्गातील परिवीक्षाधीन अधिका-यांची राज्यसेवा परीक्षा-२०१५ च्या आधारे गट-ब मधील अन्य संवर्गासाठी शिफारस करण्यात आली असेल व नवीन शिफारस केलेले पद घेण्यास संबंधित परिवीक्षाधीन अधिकारी इच्छुक असेल तर त्याने सामान्य प्रशासन विभाग आणि प्रशिक्षण संस्थेला म्हणजेच संचालक, वनामती यांना प्रथम तसेच कळवावे. अशा उमेदवाराने दिनांक २९.०४.२०१६ ते दिनांक १.०५.२०१६ या कालावधीत वनामती या प्रशिक्षण संस्थेमध्ये प्रमाणपत्रांसह उपस्थित राहून प्रमाणपत्रांची पडताळणी करून घ्यावी. तसेच उमेदवाराचे वैद्यकीय प्रमाणपत्र प्राप्त झालेले नसेल किंवा त्यामध्ये काही अभिप्राय असतील तर अशा उमेदवाराने नागपूर येथील शासकीय वैद्यकीय महाविद्यालयातील मंडळासमोर वैद्यकीय तपासणी करून त्याचा अहवाल सादर करावा. वनामतीमार्फत अशा उमेदवारांना पायाभूत प्रशिक्षण व अनिवार्य संलग्नता या प्रशिक्षणाच्या टप्प्यांमधून सूट देण्याबाबत “ना हरकत प्रमाणपत्र” देण्यात येईल. तदनंतर, अशा उमेदवाराने नवीन संवर्गाच्या तांत्रिक प्रशिक्षणाच्या टप्प्यावर रुजू व्हावे.
३. राज्यसेवा परीक्षा-२०१३/२०१४ च्या आधारे शिफारस करण्यात आलेल्या व सध्या सीपीटीपी-१/२ अंतर्गत प्रशिक्षण घेत असलेल्या गट-ब संवर्गातील परिवीक्षाधीन अधिका-यांची राज्यसेवा परीक्षा-२०१५ च्या आधारे गट-अ मधील अन्य संवर्गासाठी शिफारस करण्यात आली असेल, व नवीन शिफारस केलेले पद घेण्यास संबंधित परिवीक्षाधीन अधिकारी इच्छुक असेल तर त्याने दिनांक २ मे, २०१५ रोजी यशदा, पुणे या प्रशिक्षण संस्थेमध्ये उपस्थित रहावे. अशा उमेदवारास कोणत्याही प्रशिक्षणाच्या टप्प्यासाठी सूट देण्यात येणार नाही.

(पाच) परिवीक्षाधीन अधिका-यांची सेवाज्येष्ठता:

परिवीक्षाधीन अधिका-यांची सेवाज्येष्ठता महाराष्ट्र नागरी सेवा [महाराष्ट्र लोकसेवा आयोगामार्फत घेण्यात येणा-या राज्य नागरी सेवा परीक्षेद्वारे गट “अ” आणि गट “ब”(राजपत्रित) या पदाकरिता निवड होऊन, सरळसेवेने नियुक्त होणा-या व एकत्रित परिवीक्षाधीन प्रशिक्षण

कार्यक्रमांतर्गत प्रशिक्षण घेणा-या उमेदवारांची सेवाज्येष्ठता निश्चित करणे] नियम, २०१५ मध्ये नमूद केल्यानुसार निश्चित करण्यात येईल.

(सहा) परिवीक्षाधीन अधिका-यांचे सेवापुस्तक:

परिवीक्षाधीन कालावधीमध्ये परिवीक्षाधीन अधिका-यांचे सेवापुस्तक तयार करणे व जतन करण्यासंबंधात शासन निर्णय क्रमांक: ०२१५/ प्र. क्र. २०/१५/१८-ब, दिनांक ७ जुलै, २०१५ मधील तरतूदी लागू राहतील.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४१६१८४४३५५५०७ असा आहे. हे परिपत्रक डिजीटल स्वाक्षरीने साक्षांकित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. भगवान सहाय)

अपर मुख्य सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई - ३२,
२. मुख्य सचिव, मंत्रालय, मुंबई - ३२,
३. प्रधान सचिव, मुख्यमंत्री सचिवालय, मंत्रालय, मुंबई - ३२,
४. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई,
५. महाराष्ट्र लोकसेवा आयोग, मुंबई (**पत्राद्वारे),
६. संचालक, वसंतराव नाईक राज्य कृषि विस्तार व्यवस्थापन संस्था (वनामती), नागपूर,
७. महासंचालक, यशवंतराव चव्हाण विकास प्रशासन प्रशिक्षण प्रबोधिनी (यशदा), पुणे,
८. निवडनस्ती कार्यासन १८-ब.